

# मेडजिनोम का मेडिकल एजुकेशन सत्र

कोलकाता, 16 अगस्त (जनसत्ता)। जिनोमिक्स आधारित डॉयगोनॉस्टिक्स एंड रिसर्च क्षेत्र की अग्रणी कंपनी मेडजिनोम ने महानगर कोलकाता में द इंस्टीट्यूट ऑफ चाइल्ड हेल्थ (आईसीएच), कोलकाता की साझेदारी में एक मेडिकल एजुकेशन सत्र का आयोजन किया गया। इस मेडिकल शिक्षण सत्र में शहर के अग्रणी कंसलटेंट्स और पेडियाट्रिक्स क्षेत्र के करीब 45 विशेषज्ञ व जानकारों ने हिस्सा लिया। इस बारे में देश के जाने-माने पेडियाट्रिक नेफ्रोलॉजिस्ट्स डॉ. राजीव सिन्हा ने कहा कि इस मेडिकल शैक्षणिक सत्र का विषय था-पेडियाट्रिक नेफ्रोलॉजी : सम रियल लाइफ केस सिनेरियोज। डॉ. सिन्हा ने कहा कि ह्यूमन जिनोम प्रोजेक्ट (एचजीपी) के वर्ष 2003 में स्थापित होने के बाद से जेनेटिक्स के अध्ययन के क्षेत्र में काफी तकनीकी और जरूरी बदलाव हुए हैं। चिकित्सीय ज्ञान बढ़ाने के लिए यह अध्ययन बहुत जरूरी भी है। इस सत्र में पेडियाट्रिक नेफ्रोलॉजी को लेकर कई तरह की चर्चाएं हुईं जो बेहद बेहद जानकारीपूर्ण व ज्ञानवर्द्धक थीं।